



वरेड गाउँपालिका गाउँ कार्यपालिकाको कार्यालय, बागलुङ

विनियोजन ऐन

वरेड गाउँपालिका, बागलुङ को आर्थिक वर्ष २०८२/८३ को सेवा र कार्यहरुको लागि स्थानीय सञ्चित कोषबाट केही रकम खर्च गर्ने र विनियोजन गर्ने सम्बन्धमा व्यवस्था गर्न बनेको ऐन

सभाबाट स्वीकृत मिति :

प्रस्तावना : वरेड गाउँपालिका, बागलुङ २०८२/८३ को सेवा र कार्यहरुको लागि सञ्चित कोषबाट केही रकम खर्च गर्ने अधिकार दिन र सो रकम विनियोजन गर्न वाञ्छनीय भएकोले,

नेपालको संविधानको धारा २२९ को उप-धारा (२) बमोजिम वरेड गाउँपालिका, बागलुङको गाउँ सभाले यो ऐन बनाएको छ ।

१. **संक्षिप्त नाम र प्रारम्भ :** (१) यस ऐनको नाम "वरेड गाउँपालिका, बागलुङको विनियोजन ऐन, " रहेको छ ।
(२) यो ऐन तुरुन्त प्रारम्भ हुनेछ ।

२. **आर्थिक वर्ष २०८२/८३ को निमित्त सञ्चित कोषबाट रकम खर्च गर्ने अधिकार :** (१) आर्थिक वर्ष २०८२/८३को निमित्त गाउँ कार्यपालिका, वडा समिति, विषयगत शाखाले गर्ने सेवा र कार्यहरुका निमित्त अनुसूची १ मा उल्लिखित चालू खर्च, पूँजिगत खर्च र बित्तीय व्यवस्थाको रकम समेत गरी जम्मा रकम ३८,९०,४०,८२८.०० (अक्षरूपी रुपैयाँ अठतिस करोड नब्बे लाख चालिस हजार आठ सय अठ्ठाइस मात्र) मा नबढाई निर्दिष्ट गरिए बमोजिम सञ्चित कोषबाट खर्च गर्न सकिनेछ ।

३. **विनियोजन :** (१) यस ऐनद्वारा सञ्चित कोषबाट खर्च गर्न अधिकार दिइएको रकम आर्थिक वर्ष २०८२/८३को निमित्त वरेड गाउँपालिका, बागलुङको गाउँ कार्यपालिका, वडा समिति र विषयगत शाखाले गर्ने सेवा र कार्यहरुको निमित्त विनियोजन गरिनेछ ।
(२) उपदफा (१) मा जुनसुकै कुरा लेखिएको भए तापनि कार्यपालिका, वडा समिति र विषयगत शाखाले गर्ने सेवा र कार्यहरुको निमित्त विनियोजन गरेको रकममध्ये कुनैमा बचत हुने र कुनैमा अपुग हुने देखिन आएमा गाउँ कार्यपालिकाले बचत हुने शीर्षकबाट नपुग हुने शीर्षकमा रकम सार्न सक्नेछ । यसरी रकम सार्दा एक शीर्षकबाट सो शीर्षकको जम्मा रकमको १० प्रतिशतमा नबढ्ने गरी कुनै एक वा एक भन्दा बढी शीर्षकहरुबाट अर्को एक वा एक भन्दा बढी शीर्षकहरुमा रकम सार्न तथा निकास र खर्च जनाउन सकिनेछ । पूँजिगत खर्च र वित्तीय व्यवस्थातर्फ विनियोजित रकम साँवा भुक्तानी खर्च र व्याज भुक्तानी खर्च शीर्षकमा बाहेक अन्य चालू खर्च शीर्षकतर्फ सार्न र वित्तीय व्यवस्था अन्तर्गत साँवा भुक्तानी खर्चतर्फ विनियोजित रकम ब्याज भुक्तानी खर्च शीर्षकमा बाहेक अन्यत्र सार्न सकिने छैन । तर चालु तथा पूँजिगत खर्च र वित्तीय व्यवस्थाको खर्च व्यहोर्न एक स्रोतबाट अर्को स्रोतमा रकम सार्न सकिनेछ ।
(३) उपदफा (२) मा जुनसुकै कुरा लेखिएको भए तापनि एक शीर्षकबाट सो शीर्षकको जम्मा स्वीकृत रकमको १० प्रतिशत भन्दा बढ्ने गरी कुनै एक वा एक भन्दा बढी शीर्षकहरुमा रकम सार्न परेमा गाउँ सभाको स्वीकृति लिनु पर्नेछ ।

बरेड गाउँपालिकाको अर्थ सम्बन्धी प्रस्तावलाई कार्यान्वयन गर्न बनेको ऐन

प्रस्तावना: बरेड गाउँपालिकाको आर्थिक वर्ष २०८२/०८३ को अर्थ सम्बन्धी प्रस्तावलाई कार्यान्वयन गर्नको निमित्त स्थानीय कर तथा शुल्क सङ्कलन गर्ने, छुट दिने तथा आय सङ्कलन को प्रशासनिक व्यवस्था गर्न वाञ्छनीय भएकोले,

नेपालको संविधानको धारा २२८ को उपधारा (२) बमोजिम बरेड गाउँपालिकाको गाउँसभाले यो ऐन बनाएको छ।

१. संक्षिप्त नाम र प्रारम्भ:

(१) यस ऐनको नाम “आर्थिक ऐन, २०८२” रहेको छ।

(२) यो ऐन २०८२ साल श्रावण १ गतेदेखि बरेड गाउँपालिका क्षेत्रमा लागु हुने छ।

२. सम्पत्ति कर: गाउँपालिका क्षेत्रभित्र अनुसूची (१) बमोजिम सम्पत्ति कर लगाइने र असुलउपर गरिने छ।

३. भूमि कर (मालपोत): गाउँपालिका क्षेत्रभित्र अनुसूची (२) बमोजिम भूमि कर (मालपोत) लगाइने र असुलउपर गरिने छ।

४. घर बहाल कर: गाउँपालिका क्षेत्रभित्र कुनै व्यक्ति वा संस्थाले भवन, घर, पसल, ग्यारेज, गोदाम, टहरा, छप्पर, जग्गा वा पोखरी पूरै आंशिक तवरले बहालमा दिएकोमा अनुसूची (३) बमोजिम घर जग्गा बहाल कर लगाइने र असुल गरिने छ।

५. व्यवसाय कर: गाउँपालिका क्षेत्रभित्र व्यापार, व्यवसाय वा सेवामा पूँजीगत लगानी र आर्थिक कारोबारका आधारमा अनुसूची (४) बमोजिम व्यवसाय कर लगाइने र असुलउपर गरिने छ।

६. जडिबुटी, कवाडी र जीवजन्तु कर: गाउँपालिका क्षेत्रभित्र कुनै व्यक्ति वा संस्थाले ऊन, खोटो, जडिबुटी, वनकस, कवाडी माल र प्रचलित कानूनले निषेध गरिएको जीवजन्तु बाहेकका अन्य मृत वा मारिएका जीवजन्तुको हाड, सिङ, प्वाँख, छाला जस्ता वस्तुको व्यवसायिक कारोबार गरेबापत अनुसूची (५) बमोजिमको कर लगाइने र असुलउपर गरिने छ।

७. सवारी साधन कर: गाउँपालिका क्षेत्रभित्र दर्ता भएका सवारी साधनमा अनुसूची (६) बमोजिम सवारी साधन कर लगाइने र असुलउपर गरिने छ। तर, प्रदेश कानून स्वीकृत भै सो कानूनमा अन्य व्यवस्था भएको अवस्थामा सोहि बमोजिम हुने छ।

८. विज्ञापन कर: गाउँपालिका क्षेत्रभित्र हुने विज्ञापनमा अनुसूची (७) बमोजिम विज्ञापन कर लगाइने र असुलउपर गरिने छ। तर, प्रदेश कानून स्वीकृत भै सो कानूनमा अन्यथा व्यवस्था भएको अवस्थामा सोही बमोजिम हुने छ।
९. मनोरञ्जन कर: गाउँपालिका क्षेत्रभित्र हुने मनोरञ्जन व्यवसाय सेवामा अनुसूची (८) बमोजिम व्यवसाय कर लगाइने र असुलउपर गरिने छ। तर, प्रदेश कानून स्वीकृत भै सो कानूनमा अन्यथा व्यवस्था भएको अवस्थामा सोही बमोजिम हुने छ।
१०. बहाल बिटौरी शुल्क: गाउँपालिका क्षेत्रभित्र आफुले निर्माण, रेखदेख वा सञ्चालन गरेका अनुसूची (९) मा उल्लेख भए अनुसार हाटबजार वा पसलमा सोही अनुसूचीमा भएको व्यवस्था अनुसार बहाल बिटौरी शुल्क लगाइने र असुलउपर गरिने छ।
११. पार्किङ शुल्क: गाउँपालिका क्षेत्रभित्र कुनै सवारी साधनलाई पार्किङ सुविधा उपलब्ध गराए बापत अनुसूची (१०) बमोजिम पार्किङ शुल्क लगाइने र असुलउपर गरिने छ।
१२. ट्रेकिङ्ग, कोयोकिड, क्यानोइङ्ग, बन्जी जम्पिङ्ग, जिपफ्लायर र र्याफ्टिङ्ग शुल्क: गाउँपालिकाले आफ्नो क्षेत्रभित्र ट्रेकिङ्ग, कायोकिड, क्यानोइङ्ग, बन्जी जम्पिङ्ग, जिपफ्लायर र र्याफ्टिङ्ग सेवा वा व्यवसाय सञ्चालन गरेबापत अनुसूची (११) बमोजिमको शुल्क लगाइने र असुलउपर गरिने छ।
१३. सेवा शुल्क, दस्तुर: गाउँपालिकाले निर्माण, सञ्चालन वा व्यवस्थापन गरेका अनुसूची -१२ मा उल्लिखित स्थानीय पूर्वाधार र उपलब्ध गराइएको सेवामा सेवाग्राहीबाट सोही अनुसूचीमा व्यवस्था भए अनुसार शुल्क लगाइने र असुलउपर गरिने छ।
१४. पर्यटन शुल्क: गाउँपालिकाले आफ्नो क्षेत्रभित्र प्रवेश गर्ने पर्यटकहरूबाट अनुसूची १३ मा उल्लिखित दरमा पर्यटन शुल्क लगाइने र असुलउपर गरिने छ। तर, प्रदेश कानून स्वीकृत भै सो कानूनमा अन्यथा व्यवस्था भएको अवस्थामा सोही बमोजिम हुने छ।
१५. कर छुट: यस ऐन बमोजिम कर तिर्ने दायित्व भएका व्यक्ति वा संस्थाहरूलाई कुनै पनि किसिमको कर छुट दिइने छैन। तर आर्थिक वर्षभित्रको निश्चित तोकिएको अवधि भन्दा अघि अग्रिम रूपमा एकमुस्ट कर तिर्ने करदाताको लागि तोकिए बमोजिम रकम छुट दिन सकिने छ।
१६. कर तथा शुल्क सङ्कलन सम्बन्धी कार्यविधि: यो ऐनमा भएको व्यवस्था अनुसार कर तथा शुल्क सङ्कलन सम्बन्धी कार्यविधि गाउँपालिकाले तोके अनुसार हुने छ।

अनुसूची-१

११३१३ सम्पत्ती कर

यस गाउँपालिका क्षेत्रभित्र बनेका पक्की, कच्ची र झुपडी घरको देहायबमोजिम सम्पत्ती कर लिइने छ ।

क्र.सं.	घरको विवरण	न्यूनतम शुल्क रु.	प्रति थप तल्ला रु.
१	सिमेन्ट जडित पक्कि घर	५००	२००
२	ढुङ्गा वा टिनको छानो भएको कच्ची घर	२००	
३	खरको छानो भएको घर	५०	—

पौष मसान्तसम्म कर तिरेमा १० प्रतिशत कर छुट गरिने छ । साथै असार मसान्तभित्र कर नतिरेमा बक्यौता रकमको १० प्रतिशतले जरिवाना लाग्ने छ ।

घर तथा जग्गा धनीले सम्पत्ति कर बुझाउँदा घर तथा जग्गा बहालमा दिएको भए सो को विवरण वा निस्सा प्रमाण संलग्न गर्नुपर्ने छ ।

अनुसूची-२

११३१४ भूमि कर (मालपोत)

क्र.सं.	जग्गाको विवरण	न्यूनतम शुल्क रु.	प्रति थप रोपनी रु.
१	अब्बल	३५	१०
२	दोयम	३०	७
३	सिम	२५	६
४	चाहार	२०	५

पौष समान्तसम्म कर तिरेमा १० प्रतिशत कर छुट गरिने छ । साथै असार मसान्तभित्र कर नतिरेमा बक्यौता रकमको १० प्रतिशतले जरिवाना लाग्ने छ ।

अनुसूची-३

११३१७ बहाल कर

१. गाउँपालिका क्षेत्रभित्रको घर, पसल, ग्यारेज, गोदाम, टहरा, छप्पर, जग्गा वा पोखरी पुरै वा आंशिक तवरले बहालमा दिएकोमा सम्बन्धित धनीबाट बहाल सम्झौता रकमको १० प्रतिशत बहाल कर असुल गरिने छ ।
२. घर तथा जग्गा बहालमा दिने घर तथा जग्गा धनीले सम्पत्ति कर बुझाउने समयमा बहालमा दिएको विवरण वा निस्सा प्रमाण संलग्न गर्नुपर्ने छ ।
३. घर तथा जग्गा धनीले दिएको बहालको विवरणमा चित्त नबुझेमा राजस्व शाखा वा तोकिएको अधिकारीबाट फिल्ड अनुगमन गर्न सक्ने छ ।
४. गाउँपालिकाको नीति तथा कार्यक्रम कार्यान्वयन गर्दा सवारीसाधन बहालमा दिएकोमा सम्बन्धित सवारी धनीबाट बहाल सम्झौता रकमको १० प्रतिशत बहाल कर असुल गरिने छ ।
५. आफ्नो क्षेत्रभित्र आफूले निर्माण गरेको वा सञ्चालन गरेको हाटबजार वा ऐलानी जग्गा वा बाटोको छेउछाउमा अस्थायी पसल थाप्न दिएमा न्यूनतम शुल्क रु. १०००। र १०० वर्गफिट भन्दा बढी क्षेत्रफल ओगटेमा थप प्रति वर्गफिट रु. १०।

अनुसूची-४

१४६११ व्यवसाय कर

क्र.सं.	शीर्षक/विवरण	दर्ता शुल्क रु.	कैफियत
१	सुर्तिजन्य तथा मदिराजन्य		
१.१	५ लाखसम्मको	१५००	
१.२	५ लाख देखि १० लाखसम्मको	२५००	
१.३	१० लाख देखि २५ लाखसम्मको	३५००	
१.४	२५ लाख भन्दा माथि	४०००	

२	गहना तथा ज्वेलरी		
२.१	५ लाखसम्मको	१५००	
२.२	५ लाख देखि १० लाखसम्मको	२५००	
२.३	१० लाख देखि २५ लाखसम्मको	३५००	
२.४	२५ लाख भन्दा माथि	४५००	
३	मेसिनरी औजार (कम्प्युटर, टेलिभिजन, मोवाइल, क्यामेरा आदि) तथा विद्युत सामग्रीजन्य		
३.१	१० लाखसम्मको	१५००	
३.२	१० लाख देखि २५ लाखसम्मको	२०००	
३.३	२५ लाख भन्दा माथी	२५००	
४	हार्डवेयर सामग्री, रडरोगन, मोटरसाइकल, साइकल, पार्टल, मोविल र ग्रिज आदि		
४.१	१० लाखसम्मको	२०००	
४.२	१० लाख देखि २५ लाखसम्मको	२५००	
४.३	२५ लाख भन्दा माथि	३५००	
५	दैनिक खाद्यपदार्थ, मिठाई, दहीदुध, कृषि सामग्री, मल बिउ विषादी पशुपंक्षी आहार, फलफूल तथा तरकारी आदि		
५.१	१ लाखसम्मको	१०००	
५.२	१ - १० लाखसम्मको	२०००	
५.३	१० लाख देखि २५ लाखसम्मको	३०००	
५.४	२५ लाख भन्दा माथी	४०००	
६	फर्निचर्स, कार्पेट, कपडा, फेन्सी, उपहार सामग्री, कोल्डड्रिन्क्स, भाँडाकुडा, फोटो स्टुडियो, जुत्ता चप्पल, कलरल्याब, छापाखाना, प्रेस, स्क्रीन प्रिन्टिङ, बुटिक, कस्मेटिक, पार्लर, ऊनी धागो		

६.१	५ लाखसम्मको	१०००	
६.२	१० लाखसम्मको	१५००	
६.३	१० लाख देखि २५ लाखसम्मको	२०००	
६.४	२५ लाख भन्दा माथि	२५००	
७	स्टेशनरी, पुस्तक पत्रपत्रिका		
७.१	५ लाखसम्मको	१०००	
७.२	५ लाख देखि २० लाखसम्मको	१५००	
७.३	२० लाख भन्दा माथि	२०००	
८	टेलरिङ		
८.१	५ लाखसम्मको	१०००	
८.२	५ लाख देखि २० लाखसम्मको	१५००	
८.३	२० लाख भन्दा माथि	२०००	
९	स्वास्थ्य सेवा		
९.१	औषधी थोक विक्रेता	२०००	
९.२	औषधी खुद्रा विक्रेता	१५००	
९.३	ल्याव, एक्सरे क्लिनिक, प्रयोगशाला, डेन्टल	१५००	
९.४	सर्जिकल सामान विक्रेता	१५००	
९.५	डाक्टर	२५००	
९.६	पशु डाक्टर, फार्मेशी, एच.ए., सिएमए	१५००	
९.७	कविराज, होमियोपेथिक,अहेब, पशुसहायक	१५००	
९.८	निजी अस्पताल, स्वास्थ्य सेवा प्रा लि	५०००	
९.९	सामुदायिक अस्पताल	२५००	

१०	विशेषज्ञ सेवा (परामर्श, अनुसन्धान, सर्वेयर, अनुवादक आदि)		
१०.१	५ लाखसम्मको	१०००	
१०.२	५ लाख देखि २० लाखसम्मको	१५००	
१०.३	२० लाख भन्दा माथि	२०००	
११	इन्टरनेट / केवल नेटवर्क / डिस्क होम		
११.१	३०० सम्म ग्राहक भएको	२०००	
११.२	५०० सम्म ग्राहक भएको	३०००	
११.३	५०० देखि १००० सम्म ग्राहक भएको	५०००	
११.४	१००० भन्दा माथि	१००००	
१२	निर्माण व्यवसाय		
१२.१	क वर्गको	१००००	
१२.२	ख वर्गको	८०००	
१२.३	ग वर्गको	६०००	
१२.४	घ वर्गको	४०००	
१३	कानून व्यवसायी		
१३.१	वरिष्ठ अधिवक्ता	५५००	
१३.२	अधिवक्ता	३५००	
१३.३	अभिवक्ता	२५००	
१३.४	अभिकर्ता	१५००	
१४	लेखापरीक्षक		
१४.१	क वर्ग	५५००	
१४.२	ख वर्ग	३५००	

१४.३	ग वर्ग	२५००	
१४.४	घ वर्ग	१५००	
१५	अन्य फर्म		
१५.१	बिमा एजेन्ट	१५००	
१५.२	विज्ञापन एजेन्सी	२०००	
१५.३	सेयर दलाल	२५००	
१५.४	कानूनी फर्म	३०००	
१५.५	सैलुन, हेयर कटिङ	१५००	
१६	सञ्चार सेवा		सामुदायिक क्षेत्रका हकमा ५० प्रतिशत छुटको व्यवस्था ।
१६.१	निजी क्षेत्रको एफ.एम. रेडियो	३०००	
१६.२	निजी क्षेत्रको टेलिभिजन	५०००	
१६.३	निजी क्षेत्रको टेलिफोन, फ्याक्स, फोटोकपी, कुरियर,	१०००	
१६.४	इमेल, कम्प्युटर सेवा आदि	१०००	
१७	वित्तीय सेवा (नेपाल सरकारको स्वामित्वमा रहेका बाहेक) वार्षिक शुल्क		
१७.१	नेपाल सरकारको स्वामित्व बाहेकका वाणिज्य बैंक	२००००	सेवा केन्द्रलाई ५० प्रतिशत मात्र कर लागु हुने
१७.२	विकास बैंक	१५०००	
१७.३	लघु वित्तीय संस्था तथा लघु वित्त कम्पनी	१००००	
१७.४	विदेशी मुद्रा सटही, धितोपत्र	७०००	
१७.५	मनि ट्रान्सफर	७०००	
१७.६	सहकारी, सहकारी बैंक	४०००	
१८	शिक्षा सेवा		

१८.१	१०+२ सञ्चालन भएको निजी विद्यालय	५०००	नवीकरण शुल्क १०००।
१८.२	१० कक्षा सम्म सञ्चालन भएको निजी विद्यालय	३०००	
१८.३	५ कक्षा सम्म सञ्चालन भएको निजी विद्यालय	१५००	
१८.४	निजी क्याम्पस	५०००	
१८.५	सामुदायिक क्याम्पस	२५००	
१८.६	तालिम तथा अनुसन्धान कम्प्युटर ईष्टिचुट, भाषा प्रशिक्षण, कोचिङ तथा टयुशन सेन्टर	२५००	
१९	पर्यटन सेवा		
१९.१	स - साना चिया, खाजा तथा खाना पसल	१५००	
१९.२	होटल / लज	२०००	
१९.३	ठुला होटल/रेष्टुरेन्ट एण्ड बार	३५००	
१९.४	होम स्टे सेवा	२०००	
१९.५	स-साना घुम्ती पसल	५००	
२०	मासु विक्रेता		
२०.१	मासु मिश्रित (कुखुरा र माछा बाहेक)	१०००	
२०.२	मासु कुखुराको	५००	
२०.३	मासु खसी, बोका	१०००	
२०.४	मासु राँगा, बंगुर	१०००	
२०.५	माछा	५००	
२०.६	बधशाला सबै प्रकारको	३०००	
२१	कृषि तथा वनजन्य उद्योग		

२१.१	कुटानी पिसानी सहितको तेल पेल्ले मिल	२०००	
२१.२	कुटानी पिसानी मिल कम्बाइन	१५००	
२१.३	कुटानी पिसानी मिल सिङ्गल	१०००	
२१.४	फर्निचर उद्योग	३०००	
२१.५	पशु दाना उद्योग	२०००	
२१.६	पोल्ट्री फर्म उच्च (५०० भन्दा बढीको संख्यामा)	२५००	
२१.७	पोल्ट्री फर्म सानो	१५००	
२२	बंगुरपालन, बाख्रापालन व्यवसाय, भैंसीपालन, गाईपालन तथा मौरीपालन व्यवसायको हकमा		
२२.१	५ लाखसम्मको	१५००	
२२.२	५ लाखदेखि १० लाखसम्मको	२०००	
२२.३	१० लाख भन्दा माथि	२५००	
२३	खनिज / उद्योग		
२३.१	क्रसर उद्योग दर्ता	२००००	
२३.२	क्रसर उद्योग नवीकरण	३०००	
२३.३	होजियारी	१५००	
२३.४	साबुन, सर्फ तथा हर्षिक	१५००	
२३.५	आलु चिप्स तथा फुरनदाना	१५००	
२३.६	बेकरी	१५००	
२३.७	निजि जग्गामा सञ्चालित ढुङ्गा प्रशोधन उद्योग दर्ता	गाउँ कार्यपालिकाले निर्धारण गरे बमोजम हुने	वातावरणीय जोखिम बढाउने तथा सार्वजनिक पूर्वाधारहरुमा हास
२३.८	निजि जग्गामा सञ्चालित ढुङ्गा प्रशोधन उद्योग दर्ता नवीकरण		

२३.९	निजि जग्गामा सञ्चालित ढुङ्गा प्रशोधन उद्योगको प्रशोधन कर (प्रति वर्गमिटर)		आउने हुनाले अन्य उद्योग भन्दा शुल्क बढि भएको
२३.१०	निजि जग्गामा सञ्चालित ढुङ्गा प्रशोधन उद्योगको प्रशोधन कर (प्रति वर्गफुट)		
२४	मर्मत केन्द्र		
२४.१	बस, ट्रक, जिप जस्ता ठुला सवारी साधन	३५००	
२४.२	मोटरसाइकल, साइकल	२०००	
२४.३	रेडियो, टेलिभिजन, टेलिफोन, मोबाइल, घडी आदि	१५००	
२४.४	प्रेसर कुकर, हिटर, सिलाइमेसिन आदि	१०००	
२५	घरेलु उद्योग		
२५.१	डाला, नाइला, मादल, माटाका भाडा	१०००	
२५.२	जडिबुटी सङ्कलन/प्रशोधन	१५००	
२६	घुम्ती व्यापार		
२६.१	मदिराजन्य डिलर (वार्षिक)	१००००	एक वडाले अनुमति दिएमा पनि सम्पूर्ण वडामा सो सिफारिसले नै काम गर्ने
२६.२	अन्य डिलर (वार्षिक)	५०००	
२६.३	स-साना घुम्ती व्यापार (कपडा सिरक डसना जडिबुटि आदि) मासिक	७५०	
२६.४	भैंसी, राँगा प्रति गोटा प्रति पटक	२००	
२६.५	खसि, बोका प्रति गोटा प्रति पटक	१००	विक्रिको लागि पालिका ल्याउने र पालिकाबाट बाहिर लैजाने कारोबारमा
२७	सवारी साधन सञ्चालन व्यवसाय वार्षिक शुल्क		
२७.१	६ चक्के वस, ट्रक, लरी	३०००	
२७.२	जिप, भेन, पिकअप, कार, ट्याक्सी आदि	१५००	

२७.३	जेसिवी टायर भएको	१००००	
२७.४	डोजर, स्क्याभेटर (चेन भएको)	१६०००	
२७.५	माइक्रो, मिनीबस, मिनी ट्रक, ट्र्याक्टर	२५००	
२७.६	मोटरसाइकल, स्कुटर	५००	
२७.७	तिन पाङ्ग्रे सवारी साधन	१०००	
२७.८	तिन पाङ्ग्रे सवारी साधन नवीकरण	५००	
२८	अन्य व्यवसाय		
२८.१	ठूलो प्रकृतिको	२०००	माथि नपरेका अन्य कुनै व्यवसाय
२८.२	सानो प्रकृतिको	१०००	
२७	व्यवसाय दर्ता नवीकरण शुल्क (पूँजी लगानी र आर्थिक कारोबारको आधारमा) वित्तीय सेवा बाहेक		
२७.१	१ लाखसम्मको	५००	
२७.२	१ देखि ३ लाखसम्मको	१०००	
२७.३	३ देखि ५ लाखसम्मको	१५००	
२७.४	५ देखि २० लाखसम्मको	२०००	
२७.५	२० लाख भन्दा माथि	३०००	
	व्यवसाय दर्ता गर्न आउदा पूँजीका विषयमा स्वघोषणा सहित दर्ता गर्न आउनुपर्ने सो अनुरूप नभएमा कानुन बमोजिम कानुनी कारवाही गरिने छ ।		
	व्यवसाय दर्ता गर्दा घरभाडा सम्झौता अनिवार्य बुझाउनुपर्ने र नबुझाएको भएमा व्यवसाय नवीकरण गर्दाको बखत अनिवार्य बुझाउनुपर्ने ।		
	सालबसाली रुपमा तोकिएको शुल्क बुझाइ व्यवसाय नवीकरण नगरेमा बक्यौता रकमको १० प्रतिशतका दरले जरिवाना लाग्ने छ ।		

अनुसूची-५

जडिबुटी, कवाडी र जीवजन्तु कर

१. जडिबुटी निकासी प्रति के.जी. रु. ५।
२. प्रचलित कानूनले निषेध गरिएको जीवजन्तु बाहेकका अन्य मृत वा मारिएको जीव जन्तुको हाड, सिंग, प्वाख, छालामा प्रति के.जी. रु. ५।
३. कवाडीमा न्यूनतम रु. १०००००। मा बढी बढाउ ।

अनुसूची-६

११४५१ सवारी साधन कर

गाउँपालिकामा दर्ता हुने बाहेक सवारी कर प्रदेश कानून बमोजिम हुने छ ।
टाँगा, रिक्सा, अटो रिक्सा र विद्युतीय रिक्सा दर्ता शुल्क रु.२०००। र इजाजत पत्र बापत वार्षिक रु. ५००। शुल्क लिइने छ ।

अनुसूची-७

३३३४३ विज्ञापन कर

विज्ञापन कर प्रदेश कानून बमोजिम हुने छ ।

अनुसूची-८

३३३४२ मनोरञ्जन कर

मनोरञ्जन कर प्रदेश कानून बमोजिम हुने छ ।

अनुसूची -९

११३१८ बहाल विरौटी कर

प्रति संरचना रु. १००।

अनुसूची-१०
१४२४१ पार्किङ शुल्क

गाउँपालिका क्षेत्र भित्र गाउँपालिकाले तोकेको पार्किङ स्थलमा पार्किङ गर्दा प्रति सवारीसाधन प्रत्येक पटकको दुई प्राइगेका लागि रु. २०। र चार प्राइगेका लागि रु. ५०। का दरले पार्किङ शुल्क लिइने छ ।

अनुसूची- ११
ट्रेकिङ, कोयोकिङ, क्यानोइङ, बञ्जी जम्पिङ, जिपफ्लायर र ज्यापटिङ शुल्क

गाउँपालिका भित्र सञ्चालन हुने ट्रेकिङ, कोयोकिङ, क्यानोइङ, बञ्जी जम्पिङ, जिपफ्लायर र ज्यापटिङ व्यवसाय गरेमा वार्षिक रु. ५०००। गाउँपालिकालाई बुझाउनुपर्ने छ ।

अनुसूची-१२
सेवा शुल्क दस्तुर

क्र.सं.	विवरण/शीर्षक	दस्तुर रु.	कैफियत
१	१४२२१ न्यायिक दस्तुर		
१.१	उजुरी दर्ता दस्तुर	१००	
१.२	मिलापत्र दस्तुर	५००	
१.३	अन्य न्यायिक दस्तुर	१००	
२	१४२२३ शिक्षा क्षेत्रको आम्दानी		
२.१	निजी विद्यालयको लागि कक्षा ८ को पालिकास्तरीय परीक्षा दस्तुर प्रति विद्यार्थी	२७५	
२.३	कक्षा ८ को मार्कसिट सच्चाएको दस्तुर	२००	
२.४	बाल विकास सहजकर्ता, कर्मचारी तथा अन्य नियुक्ति अभिलेखीकरण दस्तुर	३००	

२.५	करार तथा राहत शिक्षक नियुक्ति अभिलेखीकरण दस्तुर — आवि	७००	
२.६	करार तथा राहत शिक्षक नियुक्ति अभिलेखीकरण दस्तुर — मावि	१०००	
२.७	सरुवा सिफारिस दस्तुर	५००	
२.८	सेवा प्रमाणित दस्तुर	२००	
२.९	विषय विशेषज्ञ सुचीकरण मावि	२०००	
२.१०	विषय विशेषज्ञ सुचीकरण आवि	१०००	
३	१४२२४ परीक्षा शुल्क		
३.१	परीक्षा आवेदन दस्तुर — अधिकृत स्तर	१२००	
३.२	परीक्षा आवेदन दस्तुर — नासु स्तर	८००	
३.२	परीक्षा आवेदन दस्तुर — खरिदार स्तर	६००	
३.४	परीक्षा आवेदन दस्तुर — श्रेणीविहीन र अन्य	४००	
४	१४२२९ अन्य प्रशासनिक सेवा शुल्क		
४.१	निवेदन दस्तुर	१००	
४.२	दरभाउपत्र फाराम विक्री	१०००	
४.३	बोलपत्र फाराम विक्री	३०००	
४.४	बोलपत्र फाराम विक्री २ करोड भन्दा माथि	५०००	
४.५	घ वर्गको इजाजत पत्र दर्ता दस्तुर	५०००	
४.६	घ वर्गको इजाजत पत्र नवीकरण दस्तुर - असोज मसान्त सम्म	३०००	

४.७	घ वर्गको इजाजत पत्र नवीकरण थप दस्तुर - चैत्र मसान्त सम्म	३०००	
४.८	घ वर्गको इजाजत पत्रको नामसारी गर्नका लागि सिफारिस दस्तुर	५००	
४.९	घ वर्गको इजाजत पत्र प्रतिलिपि दस्तुर	१०००	
४.१०	सूची दर्ता शुल्क	१०००	
५	१४२४२ नक्सापास दस्तुर		
५.१	आधुनिक आर.सि.सि घरको		
	- नक्सा पास निवेदन दस्तुर	१०००	
	- भुइँ तला र पहिलो तलामा प्रति वर्गफिट	४	
	- दोस्रो र तेस्रो तलामा प्रति वर्गफिट	५	
	- तेस्रो तला भन्दा माथि प्रति वर्गफिट	६	
५.२	नक्सापास पर्खालको प्रति वर्गफिट	०.३०	
५.३	अस्थायी छाप्रा (नक्सा अनिवार्य पेस गर्नुपर्ने)		
	- नक्सा पास निवेदन दस्तुर	५००	
	- ५०० वर्गफिट सम्मको	१००	
	- ५०० वर्गफिट भन्दा माथि प्रति वर्गफिट	१.५०	
५.४	कच्ची घर अस्थायी निर्माण इजाजत पत्र दस्तुर (अनिवार्य लिनुपर्ने)	१००	
५.५	परामर्शदाताका रुपमा सुचीकृत हुनका लागि दस्तुर	१०००	
५.६	अभिलेखीकरण प्रमाणपत्र तथा घर सम्पन्न प्रमाणपत्र	१०००	
५.७	नक्सापास प्रतिलिपी	५००	
५.८	नक्सा संशोधन दस्तुर	५००	

५.९	नक्सापास वा घर सम्पन्न सिफारिस आरसिसि	५००	
५.१०	घर नक्सा नामसारी सिफारिस	५००	
५.११	नक्सापास वा घर सम्पन्न सिफारिस (कच्ची)	१००	
५.१२	नक्सा पास फारम शुल्क	५००	
५.१३	घर नक्शा संशोधन जरिवाना	१० प्रतिशत थप	
५.१४	पक्की घर निर्माण इजाजत शुल्क	२००	
५.१५	घर निर्माण इजाजत प्रतिलिपि	५००	
५.१६	नक्सापास वा घर सम्पन्न सिफारिस प्रतिलिपि	५००	
५.१७	पक्की घर निर्माण र अस्थायी छाप्रो निर्माण इजाजत दिदा क्रमशः धरौटी ५००० र १००० लिइने छ । त्यस्तो धरौटी रकम निर्माण कार्यसम्पन्न भएपश्चात २० प्रतिशत ले हुन आउने रकम कट्टा गरी फिर्ता दिइने छ		
६	१४२४३ सिफारिस दस्तुर		
६.१	वंशजको आधारमा नागरिकता सिफारिस	२००	
६.२	वैवाहिक अंगीकृत नागरिकता सिफारिस	५००	
६.३	नागरिकताको प्रतिलिपि सिफारिस	३००	
६.४	नागरिकता संशोधनको सिफारिस	५००	
६.५	स्थायी वा अस्थायी बसोबास सम्बन्धी सिफारिस	२००	
६.६	नाम थर, जन्म मिति संशोधन सिफारिस	५००	
६.७	अंशवण्डा/एकाघरको घर जग्गा नामसारीको सिफारिस	२००	
६.८	घरजग्गा रजिष्ट्रेशनको सिफारिस	३००	
६.९	पेन्सन कार्ड वा सो सम्बन्धी सिफारिस नेपालको हकमा	२००	
६.१०	पेन्सन कार्ड वा सो सम्बन्धी सिफारिस विदेशको हकमा	५००	
६.११	मोही लगत कट्टा सम्बन्धी सिफारिस	२००	

६.१२	छात्रवृत्ति सिफारिस	निःशुल्क	
६.१३	व्यवसाय दर्ताको लगत कट्टा सिफारिस	१००	
६.१४	व्यवसाय दर्ता सिफारिस	२००	
६.१५	व्यवसाय बन्द वा सञ्चालन नभएको सिफारिस	१००	
६.१६	उद्योग/विद्यालय/संघ संस्था व्यवसायको ठाउँ सारी सिफारिस	५००	
६.१७	उद्योग/विद्यालय/संघ संस्था व्यवसायको नाम सारी सिफारिस	५००	
६.१८	गाउँपालिका र वडास्तरीय संघ संस्था दर्ता सिफारिस	२००	
६.१९	जिल्ला स्तरीय संघ संस्था दर्ता सिफारिस	५००	
६.२०	अन्तराष्ट्रिय गैर सरकारी संघ संस्था दर्ता सिफारिस	१०००	
६.२१	विद्युत लाइन जडान सिफारिस	२००	
६.२२	खानेपानी तथा टेलिफोन लाइन जडान सिफारिस	२००	
६.२३	प्रदुषण फैलाउने खालका ठूला उद्योग दर्ता सिफारिस	५०००	
६.२४	मझौला उद्योग दर्ता सिफारिस	२०००	
६.२५	साना घरेलु उद्योग दर्ता सिफारिस	५००	
६.२६	पूर्व प्राथमिक विद्यालय सञ्चालन अनुमति सम्बन्धी सिफारिस	१०००	
६.२७	प्राथमिक विद्यालय सञ्चालन अनुमति सम्बन्धी सिफारिस	१५००	
६.२८	आवासीय विद्यालय सञ्चालन अनुमति सम्बन्धी सिफारिस	२०००	
६.२९	माध्यमिक विद्यालय सञ्चालन अनुमति सम्बन्धी सिफारिस	२५००	
६.३०	स्नातक तह सम्मको विद्यालय सञ्चालन अनुमति सम्बन्धी सिफारिस	१००००	

६.३१	निजी विद्यालय स्तर वृद्धि सिफारिस	१५००	
६.३२	अङ्ग्रेजि भाषामा गरिने सबै प्रकारका सिफारिस	५००	
६.३३	नक्सा पास भएका घर निर्माण गर्न काठको सिफारिस	५००	
६.३४	बैंक तथा अन्य प्रयोजनका लागि घर बाटो सिफारिस	५००	
६.३५	जग्गाको चार किल्ला प्रमाणित (१ रोपनी सम्मको)	२००	
६.३६	जग्गाको चार किल्ला प्रमाणित (१-५ रोपनी सम्मको)	३००	
६.३७	जग्गाको चार किल्ला प्रमाणित ५ रोपनी भन्दा माथिको	५००	
६.३८	छुट जग्गा दर्ता सिफारिस प्रति रोपनी	५००	
६.३९	आर्थिक अवस्था सम्पन्न भएको सिफारिस	५००	
६.४०	जीवीत वा मृत भएको व्यहोराको सिफारिस	१००	
६.४१	निजी क्षेत्रका रुख कटान सिफारिस (प्रति रुख)	१००	
६.४२	व्यक्तिगत घटना दर्ता तथा नागरिक अभिलेख दर्ता हेरेको दस्तुर	२००	
६.४३	थर प्रमाणित सिफारिस	२००	
६.४४	जनजाति प्रमाणित सिफारिस	२००	
६.४५	दलित प्रमाणित सिफारिस	२००	
६.४६	पशु चौपाया निर्यात सम्बन्धी सिफारिस	२००	
६.४७	स्थायी लेखा नं. प्रयोजनको लागि सिफारिस	२००	
६.४८	भू- वर्गिकरण सिफारिस	२००	
६.४९	अन्य सिफारिस	२००	
७	१४२४४ व्यक्तिगत घटना दस्तुर		
७.१	व्यक्तिगत घटना दर्ता - बसाइँसराइ	२००	
७.२	व्यक्तिगत घटना दर्ता - जन्म	२००	

७.३	व्यक्तिगत घटना दर्ता - विवाह	२००	
७.४	व्यक्तिगत घटना दर्ता — सम्बन्ध विच्छेद	२००	
७.५	व्यक्तिगत घटना दर्ता - मृत्यु	२००	
७.६	व्यक्तिगत घटना दर्ता — प्रतिलिपि	५००	
७.७	व्यक्तिगत घटना प्रमाणित (नेपाली/अङ्ग्रेजी)	५००	
८	१४२४५ नाता प्रमाणित दस्तुर		
८.१	नाता प्रमाणित दस्तुर	३००	
८.२	नाता प्रमाणित अङ्ग्रेजी भाषामा	५००	
८.३	हकवाला र हकदार प्रमाणित	१००	
८.४	अविवाहित प्रमाणित	२००	
८.५	नाबालक प्रमाणित	२००	
९	१४२४९ अन्य दस्तुर		
९.२	होम स्टे नवीकरण दस्तुर	५००	वार्षिक रुपमा नवीकरण नगरेमा बक्यौता रकमको १०% थप शुल्क लाग्ने
९.३	विविध क्लब दर्ता	१०००	
९.४	विविध क्लब दर्ता नवीकरण	५००	
९.५	जुनसुकै समूह दर्ता	१०००	
९.६	समूह दर्ता नवीकरण	५००	
९.७	घरायसी लेनदेनको कागज रोहवर प्रमाणित शुल्क	२००	
९.८	जलस्रोत, मुहान दर्ता	१०००	
९.९	जलस्रोत, मुहान नवीकरण	५००	

९.१०	सम्पत्ति मूल्याङ्कन नेपाली भाषामा	०.२ प्रतिशत	कुल सम्पत्तिको
९.११	सम्पत्ति मूल्याङ्कन अङ्ग्रेजी भाषामा	०.५ प्रतिशत	
९.१२	आयस्रोत प्रमाणित नेपाली भाषामा	०.२ प्रतिशत	कुल आय स्रोतको
९.१३	आयस्रोत प्रमाणित अङ्ग्रेजी भाषामा	०.५ प्रतिशत	
१०	१४५२९ अन्य राजस्व		
१०.१	ले आउट चार्ज दस्तुर	३००	
१०.२	मेला तथा महोत्सव सञ्चालन दस्तुर	५००	
१०.३	नक्कल प्रमाणित दस्तुर प्रति पाना	१०	
१०.४	पसल, व्यवसाय, उद्योग दर्ता प्रमाणपत्र दस्तुर (पहिलो पटक दर्ता भएको हकमा मात्र)	३००	
१०.५	व्यवसाय दर्ता प्रमाणपत्रको प्रतिलिपी दस्तुर	२००	
१०.६	अभिलेख प्रमाणिकरण प्रति पाना	१०	
१०.७	व्यवसाय अभिलेखीकरण दस्तुर (अन्य निकायमा दर्ता भै गाउँपालिकामा अभिलेखीकरण हुन आएको मात्र)	३००	
१०.८	कार्यालयबाट निरीक्षणमा जाँदा पसल व्यवसाय र उद्योग दर्ता नगरी चलाएको पाइएमा जरिवाना शुल्क	१०००	
१०.९	गा.पा. भित्र दर्ता भै गा. पा. भित्रै व्यवसायको शाखा विस्तार	नयाँ दर्ता शुल्कको ५० प्रतिशत	
१०.१०	व्यवसायको नामसारी शुल्क		
१०.११	व्यवसाय रहको स्थान परिवर्तन शुल्क		
१०.१२	घरको अवस्था प्रमाणित	३००	
१०.१३	योजनाको म्याद थप दस्तुर १ लाख सम्म	५००	उपभोक्ता समितिबाट

१०.१४	योजनाको म्याद थप दस्तुर १ लाख भन्दा माथि	१०००	काम भएको
१०.१५	विविध परिचय पत्र दस्तुर	२००	
१०.१६	विविध परिचय पत्र प्रतिलिपि दस्तुर	५००	
१०.१७	मुख्य बजार क्षेत्रमा फोहोरमैला सङ्कलन र व्यवस्थापन प्रति घरधुरी (होटल, रेष्टुरेन्ट सञ्चालित घर)	२००	मासिक शुल्क
१०.१८	मुख्यबजार क्षेत्रमा फोहोरमैला सङ्कलन र व्यवस्थापन प्रति घरधुरी (अन्य घर, स्वास्थ्य चौकी, विद्यालय, क्याम्पस)	१००	

अनुसूची-१३

पर्यटन शुल्क

धार्मिक तथा पर्यटकीय क्षेत्रहरुबाट वार्षिक वा पटके रुपमा सङ्कलित हुने राजस्व गाउँ कार्यपालिकाले निर्धारण गरे बमोजिम हुने छ ।